



नेपाल राजपत्र

नेपाल सरकारद्वारा प्रकाशित

खण्ड ७१) काठमाडौं, जेठ २४ गते, २०७८ साल (संख्या ८

भाग ३

नेपाल सरकार
गृह मन्त्रालयको
सूचना

नेपाल नागरिकता (दोस्रो संशोधन) नियमावली, २०७८

नेपाल नागरिकता नियमावली, २०६३ लाई संशोधन गर्न
वाञ्छनीय भएकोले,

नेपाल नागरिकता ऐन, २०६३ को दफा २३ ले दिएको
अधिकार प्रयोग गरी नेपाल सरकारले देहायका नियमहरू बनाएको छ।

१. संक्षिप्त नाम र प्रारम्भ: (१) यी नियमहरूको नाम “नेपाल
नागरिकता (दोस्रो संशोधन) नियमावली, २०७८” रहेको छ।
(२) यो नियमावली तुरुन्त प्रारम्भ हुनेछ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

२. नेपाल नागरिकता नियमावली, २०६३ को नियम २ मा संशोधन: नेपाल नागरिकता नियमावली, २०६३ (यस पछि “मूल नियमावली” भनिएको) को नियम २ को खण्ड (ग) मा रहेका “प्रचलित कानून बमोजिम गठन भएको” भन्ने शब्दहरू झिकिएका छन् ।
३. मूल नियमावलीको नियम ३ मा संशोधन: मूल नियमावलीको नियम ३ को, -
- (१) उपनियम (२) को खण्ड (क) मा रहेका “नेपाल सरहदभित्र” भन्ने शब्दहरूको सट्टा “नेपालभित्र” भन्ने शब्दहरू राखिएका छन् ।
 - (२) उपनियम (३) मा रहेका “नेपाल सरहदभित्र” भन्ने शब्दहरूको सट्टा “नेपालभित्र” भन्ने शब्द राखी सोही उपनियममा रहेका “पितृत्व मातृत्वको” भन्ने शब्दहरूको सट्टा “पितृत्व र मातृत्वको” भन्ने शब्दहरू राखिएका छन् ।
 - (३) उपनियम (३) पछि देहायका उपनियम (३क) र (३ख) थपिएका छन्:-
 - “(३क) ऐनको दफा ३ को उपदफा (४) बमोजिम वंशजको आधारमा नेपालको नागरिकता लिन चाहने सोह्र वर्ष उमेर पूरा भएको व्यक्तिले देहायका कागजात संलग्न राखी अनुसूची-१ बमोजिमको ढाँचामा सम्बन्धित प्रमुख जिल्ला अधिकारी समक्ष निवेदन दिनु पर्नेछ :-

- (क) जन्मदर्ता प्रमाणपत्र,
- (ख) बाबु र आमा दुवैको नेपाली नागरिकताको प्रमाणपत्र,
- (ग) जन्मस्थान र नाता खुल्ने गरी सम्बन्धित स्थानीय तहले गरिदिएको सिफारिस ।

(३ख) ऐनको दफा ३ को उपदफा (५) बमोजिम नेपालको नागरिक आमाबाट नेपालमा जन्म भई नेपालमा नै बसोबास गरेको र बाबुको पहिचान हुन नसकेको सोह्र वर्ष उमेर पूरा भएको व्यक्तिले वंशजको आधारमा नेपालको नागरिकता लिन चाहेमा देहायका कागजात संलग्न राखी अनुसूची-१ बमोजिमको ढाँचामा सम्बन्धित प्रमुख जिल्ला अधिकारी समक्ष निवेदन दिनु पर्नेछः-

- (क) जन्मदर्ता प्रमाणपत्र,
- (ख) आमाको नेपाली नागरिकताको प्रमाणपत्र,
- (ग) जन्मस्थान र नाता खुल्ने गरी सम्बन्धित स्थानीय तहले गरिदिएको सिफारिस,
- (घ) निजको जन्म नेपालमा भई नेपालमा नै बसोबास गर्दै आएको र निजको बाबुको पहिचान हुन नसकेको व्यहोरा खुल्ने गरी

सम्बन्धित स्थानीय तहले
गरिदिएको सिफारिस,

- (ड) बाबुको पहिचान हुन नसकेको
व्यक्तिले अनुसूची-४क.
बमोजिमको ढाँचामा र निजको
आमाले अनुसूची-४ख.
बमोजिमको ढाँचामा प्रमुख
जिल्ला अधिकारी वा निजले
तोकेको अधिकृत समक्ष गरेको
स्वघोषणा,

तर निवेदन दिँदाका
बखत त्यस्तो व्यक्तिको आमाको
मृत्यु भईसकेकोमा मृत्यु दर्ताको
प्रमाणपत्र र होस ठेगानमा
नरहेकोमा स्वीकृत चिकित्सकले
गरेको सिफारिस सहित
निवेदकले गरेको अनुसूची-४क.
बमोजिमको स्वघोषणा संलग्न
गर्नु पर्नेछ ।"

- (४) उपनियम (४) मा रहेका "उपनियम (३) बमोजिम
निवेदकको पितृत्व वा मातृत्वको" भन्ने शब्दहरूको सट्टा
"उपनियम (३), (३क) वा (३ख) बमोजिम प्राप्त निवेदनको"
भन्ने शब्दहरू राखिएका छन् ।

- (५) उपनियम (५) मा रहेका "उपनियम (१) वा (३)" भन्ने शब्दहरूको सट्टा "उपनियम (१), (३), (३क) वा (३ख)" भन्ने शब्दहरू राखिएका छन् ।
- (६) उपनियम (६) को ठाउँ ठाउँमा रहेका "पितृत्व मातृत्वको" भन्ने शब्दहरूको सट्टा "पितृत्व र मातृत्वको" भन्ने शब्दहरू राखिएका छन् ।
- (७) उपनियम (६) पछि देहायको उपनियम (६क) थपिएको छः-

"(६क) उपनियम (३ख) बमोजिम परेको निवेदन बमोजिम बाबुको पहिचान नभएको व्यक्तिलाई नागरिकताको प्रमाणपत्र जारी गर्दा कार्यालयको अभिलेखमा बाबु पहिचान नभएको व्यहोरा उल्लेख गरी नेपाली नागरिकताको प्रमाणपत्रमा बाबुको नाम, थर तथा ठेगाना उल्लेख हुनु पर्ने स्थानमा कुनै व्यहोरा उल्लेख नगरी जारी गर्नु पर्नेछ ।"

४. मूल नियमावलीको नियम ७ मा संशोधन: मूल नियमावलीको नियम ७ को उपनियम (६) पछि देहायका उपनियम (७), (८) र (९) थपिएका छन्:-

"(७) ऐनको दफा ३ को उपदफा (५) बमोजिम वंशजको आधारमा नेपाली नागरिकता प्राप्त गरेको कुनै व्यक्तिको बाबु विदेशी रहेको ठहरेमा र निजले बाबुको नामबाट विदेशको नागरिकता नलिएको भएमा वंशजको आधारमा प्राप्त गरेको नागरिकतालाई अङ्गीकृत नेपाली नागरिकतामा परिणत गर्न बाबु विदेशी ठहरेको पैतीस दिनभित्र देहायका कागजात

संलग्न गरी अनुसूची-८क. बमोजिमको ढाँचामा सम्बन्धित प्रमुख जिल्ला अधिकारी समक्ष निवेदन दिनु पर्नेछः-

- (क) आमाको नेपाली नागरिकताको प्रमाणपत्रको प्रतिलिपि,
- (ख) वंशजको नाताले प्राप्त गरेको नागरिकताको प्रमाणपत्रको सङ्कल,
- (ग) निज नेपालमा बसोबास गर्दै आएको व्यहोरा खुल्ने गरी स्थानीय तहले गरिदिएको सिफारिस,
- (घ) बाबु विदेशी रहेको व्यहोरा खुल्ने कागजात,
- (ङ) बाबुको नामबाट विदेशको नागरिकता नलिएको भनी अनुसूची-८ख. बमोजिमको ढाँचामा प्रमुख जिल्ला अधिकारी वा निजले तोकेको अधिकृत समक्ष गरेको स्वघोषणा ।

(८) उपनियम (७) बमोजिम प्राप्त निवेदन उपर छानबिन गरी निवेदकले वंशजको नाताले प्राप्त गरेको नागरिकताको प्रमाणपत्र खिची निजलाई अङ्गीकृत नेपाली नागरिकताको प्रमाणपत्र प्रदान गरिनेछ ।

(९) उपनियम (८) बमोजिम अङ्गीकृत नेपाली नागरिकता प्रदान गर्दा नागरिकताको प्रमाणपत्र तथा सोको अभिलेखमा पहिले वंशजको आधारमा नेपाली नागरिकता पाएको मिति तथा नागरिकता नम्बर र अङ्गीकृत नेपाली नागरिकतामा परिणत भएको व्यहोरा समेत खुलाउनु पर्नेछ ।"

५. मूल नियमावलीको नियम १२ मा संशोधन: मूल नियमावलीको नियम १२ को खण्ड (ग) मा रहेका "क्षेत्रीय प्रशासन कार्यालय र" भन्ने शब्दहरू झिकिएका छन् ।
६. मूल नियमावलीको नियम १३ मा संशोधन: मूल नियमावलीको नियम १३ को खण्ड (ख) मा रहेका "क्षेत्रीय प्रशासन कार्यालय र" भन्ने शब्दहरू झिकिएका छन् ।
७. मूल नियमावलीको अनुसूचीमा संशोधन: मूल नियमावलीको,-
(१) अनुसूची-१ मा रहेका "उपनियम (१) र (३)" भन्ने शब्दहरूको सट्टा "उपनियम (१), (३), (३क) र (३ख)" भन्ने शब्दहरू राखिएका छन् ।
(२) अनुसूची-४ पछि संलग्न अनुसूची-४क. र अनुसूची-४ख. थपिएका छन् ।
(३) अनुसूची-८ पछि संलग्न अनुसूची-८क. र अनुसूची-८ख. थपिएका छन् ।
८. रूपान्तर: मूल नियमावलीको ठाउँ ठाउँमा रहेका देहायका शब्दहरूको सट्टा देहायका शब्दहरू राखी रूपान्तर गरिएको छ:-
(क) "गाउँ विकास समिति" भन्ने शब्दहरूको सट्टा "गाउँपालिका" भन्ने शब्द,
(ख) "स्थानीय निकाय" भन्ने शब्दहरूको सट्टा "स्थानीय तह" भन्ने शब्दहरू,
(ग) "गा.वि.स." भन्ने शब्दको सट्टा "गा.पा." भन्ने शब्द ।

"अनुसूची-४क.

(नियम ३ को उपनियम (३ख) को खण्ड (ड) सँग सम्बन्धित)

स्वघोषणा

(बाबु पहिचान नभएको व्यक्तिले गर्ने)

..... प्रदेश जिल्ला..... गा.पा./न.पा.

..... वडा नं. मा बस्ने (आमाको नाम) को
छोरा/छोरी म..... को बाबु हालसम्म पहिचान हुन नसकेको
व्यहोरा स्वघोषणा गर्दछु ।

मैले बाबुको पहिचान हुन नसकेको भनी गरेको स्वघोषणा साँचो हो ।

झुठा ठहरेमा कानून बमोजिम सहुँला/बुझाउँला ।

स्वघोषणा गर्ने व्यक्तिको आमाको,-

नाम, थर:

नागरिकता नम्बर:..... जारी जिल्ला जारी मिति

स्वघोषणा गर्ने व्यक्तिको,-

नाम, थर:

जन्ममिति:

सहिच्छाप:

औँठाको छाप

स्वघोषणा गराउने अधिकृतको,-

नाम थर:

पद:

दायाँ	बायाँ

सहिच्छाप:

मिति:

मिति:

अनुसूची-४ख.

(नियम ३ को उपनियम (३ख) को खण्ड (ड) सँग सम्बन्धित)

स्वघोषणा

(बाबु पहिचान नभएको भनी आमाले गर्ने)

..... प्रदेश जिल्ला..... गा.पा./न.पा.

..... वडा नं. मा बस्ने म

..... को छोरा/छोरी को बाबु

हालसम्म पहिचान हुन नसकेको व्यहोरा स्वघोषणा गर्दछु ।

मैले मेरो छोरा/छोरीको बाबुको पहिचान हुन नसकेको भनी गरेको

स्वघोषणा साँचो हो । झुठा ठहरेमा कानून बमोजिम सहुँला/बुझाउँला ।

स्वघोषणा गर्ने व्यक्तिको छोरा/छोरीको,-

नाम, थर:-

जन्म मिति:

स्वघोषणा गर्ने व्यक्तिको,-

नाम, थर:

नागरिकता नम्बर:..... जारी जिल्ला जारी मिति

सहिच्छाप:

औँठाको छाप

दायाँ	बायाँ

स्वघोषणा गराउने अधिकृतको,-

नाम, थर:

पद:

सहिच्छाप:

मिति:

मिति:

अनुसूची-८क.

(नियम ७ को उपनियम (७) सँग सम्बन्धित)

अङ्गीकृत नेपाली नागरिकतामा परिणत गर्न दिइने निवेदन

श्री प्रमुख जिल्ला अधिकारी,
जिल्ला प्रशासन कार्यालय
..... ।

दुवै कान देखिने
पासपोर्ट
साइजको फोटो

विषय:- वंशजको आधारमा लिएको नागरिकतालाई अङ्गीकृत नेपाली
नागरिकतामा परिणत गरी पाउँ ।

महोदय,

मैले नेपाल नागरिकता ऐन, २०६३ को दफा ३ को उपदफा (५) बमोजिम वंशजको आधारमा नागरिकता प्रमाणपत्र प्राप्त गरेकोमा मेरो बाबु मिति मा देशको नागरिक भएको ठहर भएको हुँदा सोही ऐनको दफा ३ को उपदफा (६) बमोजिम अङ्गीकृत नागरिकताको प्रमाणपत्र पाउनको लागि वंशजको आधारमा प्राप्त सक्कलै नागरिकता यसैसाथ संलग्न राखी देहायको विवरण खोली सिफारिस साथ रु.५।- को टिकट टाँसी यो निवेदनपत्र पेश गरेको छु ।

१. मेरो विवरण

(क) पूरा नाम, थर:-

Full Name (in Block Letter):

(ख) लिङ्ग:-

Sex:-

(ग) जन्मस्थान:-

Place of Birth (in Block Letter):-

(घ) जन्म मिति (वि.सं.) :- साल महिना गते

Date of Birth (AD) ... Year.....Month..... Day

(ङ) वंशजको आधारमा प्राप्त नागरिकताको विवरण:-

(क) ना.प्र.प.नं.

(ख) जारी मिति:-

(ग) जारी जिल्ला:-

(च) बाबुको विवरण:-

(क) नाम, थर:-

(ख) राष्ट्रियता:-

(ग) ठेगाना:-

(छ) आमाको विवरण:-

(क) नाम, थर:-

(ख) ठेगाना:-

(ग) नागरिकता:-

२. नेपालमा बसोबास गरेको स्थान:-

जिल्ला गा.पा./न.पा./महा/उपमहा न.पा. वडा

नं. टोल/गाउँ

District Rural Municipality/ Municipality/ Sub/

Metropolitan City.....Ward Tole

३. हाल साथमा रहेको परिवारको विवरण र सङ्ख्या:-

(क) पति वा पत्नी (ख) छोरा (ग) छोरी

१. १. १.

२. २.

३. ३.

४. मैले माथि लेखिदिएको व्यहोरा ठीक साँचो हो । झुट्टा ठहरे कानून बमोजिम सहुंला बुझाउँला ।

औंठाको छाप

दायाँ	बायाँ

भवदीय,
निवेदकको दस्तखत:
मिति:-

गाउँपालिका/नगरपालिकाको सिफारिस

..... गाउँपालिका/नगरपालिका/ उपमहानगरपालिका/
महानगरपालिका वडा नं. मा मिति मा जन्म भई हाल
..... गाउँपालिका/नगरपालिका/ उपमहानगरपालिका/
महानगरपालिका वडा नं. मा स्थायी रूपमा बसोबास गरी आएका
यसमा लेखिएका श्रीमती का
छोरा/छोरी/अन्य वर्ष को श्री/सुश्री/श्रीमती
.....लाई म राम्ररी चिन्दछु । निजको बाबु विदेशी
नागरिक भएको ठहरे पनि निज हाल नेपालमा नै बसोबास गर्दै आएको
र उपर्युक्त लेखिए बमोजिमको निजको व्यहोरा मैले जानेबुझेसम्म साँचो
हो । निजले प्राप्त गरेको वंशजको नागरिकतालाई अङ्गीकृत नेपाली
नागरिकतामा परिणत गरिदिए हुन्छ । उक्त विवरण झुट्टा ठहरे कानून
बमोजिम सहुँला बुझाउँला ।

मिति:

कार्यालयको नाम र छाप:

सिफारिस गर्नेको,-

दस्तखत:

नाम, थर:

पद:

अनुसूची-दख.

(नियम ७ को उपनियम (७) को खण्ड (ड) सँग सम्बन्धित)

स्वघोषणा

(बाबुको नामबाट विदेशको नागरिकता नलिएको भनी सम्बन्धित
व्यक्तिले गर्ने)

.....प्रदेश जिल्ला..... गा.पा./न.पा. वडा नं.
.....बस्ने मले नेपाल नागरिकता ऐन, २०६३ को
दफा ३ को उपदफा (५) बमोजिम वंशजको आधारमा नेपाली
नागरिकताको प्रमाणपत्र प्राप्त गरेकोमा मेरो बाबु विदेशी नागरिक भएको
ठहरेको र मैले बाबुको नामबाट विदेशको नागरिकता प्राप्त नगरेको
स्वघोषणा गर्दछु ।

मैले बाबुको नामबाट विदेशको नागरिकता प्राप्त नगरेको भनी गरेको
स्वघोषणा साँचो हो । झुठ्ठा ठहरेमा कानून बमोजिम सहुँला/बुझाउँला ।

स्वघोषणा गर्ने व्यक्तिको आमाको,-

नाम, थर:-

नागरिकता नम्बर:..... जारी जिल्ला जारी मिति

स्वघोषणा गर्ने व्यक्तिको बाबुको,-

नाम, थर:-

राष्ट्रियता:-

स्वघोषणा गर्ने व्यक्तिको,-

नाम, थर:-

जन्ममिति:-

वंशजको नाताले लिएको नेपाली नागरिकताको नागरिकता

नम्बर:..... जारी जिल्ला जारी मिति

सहिच्छाप:

औंठाको छाप

दायाँ	बायाँ

मिति:

स्वघोषणा गराउने अधिकृतको,-

नाम, थर:

पद:

सहिच्छाप:

मिति:"

आज्ञाले,

महेश्वर न्यौपाने

नेपाल सरकारको सचिव ।